

## National News

May 25th, 2024

Saturday

### प्रमुख समाचार:-

1. लोकसभा चुनावको छैटौं चरणको मतदान सम्पन्न
2. लोकसभा चुनावको सातौं र अन्तिम चरणको प्रचारप्रसार चरम सीमामा
3. चक्रवात रेमाल भोलि मध्यरातमा बंगलादेश र पश्चिम बंगालको तटमा पुग्ने सम्भावना
4. पपुवा न्यू गिनीको विनाशकारी पहिरोमा परी तीन सयभन्दा बढी मानिसको मृत्यु
5. ब्याडमिन्टनमा पिभी सिन्धु मलेसिया मास्टर्स ब्याडमिन्टनको महिला एकलको फाइनलमा प्रवेश
6. दक्षिण कोरियामा भएको आर्चरी विश्व कपको दोस्रो चरणमा, महिला टोली स्वर्ण पदक जित्न सफल

### 1. LS 6<sup>th</sup> Phase Election

लोकसभा चुनावको छैटौं चरणमा साँझ ५ बजेसम्म ५८ प्रतिशतभन्दा बढी मतदान भएको बताइएको छ । पश्चिम बंगालमा करिब ७८ प्रतिशत, झारखण्डमा ६१ प्रतिशतभन्दा बढी, ओडिशामा करिब ६० प्रतिशत र हरियाणामा करिब ५६ प्रतिशत मतदान भएको थियो। दिल्लीमा झण्डै ५४ प्रतिशत, बिहार र उत्तर प्रदेशमा ५२ प्रतिशतभन्दा बढी र जम्मू कश्मीरमा ५१ प्रतिशतभन्दा बढी मतदान भएको छ। ओडिशा विधानसभा चुनावको तेस्रो चरणमा झण्डै ६० प्रतिशत मतदान भएको खबर छ। आज ६ राज्य र दुई केन्द्र शासित प्रदेशका ५८ संसदीय निर्वाचन क्षेत्रमा मतदान भएको छ । बिहारका आठ, हरियाणाका सबै १०, दिल्लीका सबै सात, झारखण्डका चार, ओडिशाका छ, उत्तर प्रदेशका १४, पश्चिम बंगालका आठ र जम्मू कश्मीरका एक सिटमा मतदान भएको छ । यस चरणमा कुल ८ सय ९९ उम्मेदवार चुनावी मैदानमा छन्।

## 2. Prez, VP - Vote

राष्ट्रपति श्रीमती द्रौपदी मुर्मु र उपराष्ट्रपति श्री जगदीप धनखर र दिल्लीका मुख्यमन्त्री श्री अरविन्द केजरीवाललगायत धेरै प्रमुख व्यक्तित्वहरूले आज राजधानीमा मतदान गर्नुभयो। केन्द्रीय मन्त्री डा. एस. जयशंकर र श्री हरदीप पुरी, वरिष्ठ कांग्रेस नेतृ श्रीमती सोनिया गान्धी, श्री राहुल गान्धी, प्रियंका गान्धी वाङ्गाले पनि आफ्नो मताधिकारको प्रयोग गर्नुभयो।

## 3. LS 7<sup>th</sup> Phase Campaigning

लोकसभा चुनावको सातौं र अन्तिम चरणको प्रचारप्रसार चरम सीमामा छ। राजनीतिक दलका प्रमुख नेताहरूले न्याली र रोड शो गरिरहेका छन्। यस चरणमा जून १ मा ८ राज्यका ५७ सिटका लागि मतदान हुनेछ। मतगणना जून ४ मा हुनेछ।

## 4. PM – Bihar

प्रधानमन्त्री तथा भारतीय जनता पार्टीका वरिष्ठ नेता श्री नरेन्द्र मोदीले कांग्रेस र INDI गठबन्धनसित कुनै परिकल्पना नभएको र यो भ्रमित दलहरूको गठबन्धन भएको बताउनुभएको छ। उहाँले आज बिहारको कराकतमा एक चुनावी न्यालीलाई सम्बोधन गर्दै INDI गठबन्धनका नेताहरू भ्रष्टाचारमा संलग्न रहेको आरोप लगाउनुभयो।

## 5. Bihar – Tejaswi Campaign

बिहारमा जनता दल युनाइटेडका अध्यक्ष एवं मुख्यमन्त्री श्री नितिश कुमारले आराह निर्वाचन क्षेत्रको अगियानमा राष्ट्रिय लोकतान्त्रिक गठबन्धनका उम्मेदवारको समर्थनमा जनसभालाई सम्बोधन गर्नुभयो। राष्ट्रिय जनता दलका नेता श्री तेजस्वीप्रसाद यादवले पनि आराह र नालंदा निर्वाचन क्षेत्रमा न्याली र अस्थावनमा जनसभालाई सम्बोधन गर्नुभएको थियो।

## 6. UP – Election Campaign

उत्तर प्रदेशमा लोकसभा चुनावको सातौं चरणको लागि आज धेरै दलका स्टार प्रचारकहरूले आफ्ना उम्मेदवारहरूको समर्थनमा न्यालीहरू निकालेका छन्। मुख्यमन्त्री तथा भारतीय जनता पार्टीका वरिष्ठ नेता योगी आदित्यनाथले सलेमपुर, बलिया र चन्दौलीमा जनसभा गर्नुभयो। आजै बहुजन समाज पार्टीकी प्रमुख मायावती पनि गोरखपुरको न्यालीमा सहभागी हुनुभयो। कांग्रेस महासचिव प्रियंका गान्धी र समाजवादी पार्टीका अध्यक्ष अखिलेश यादवबीच आज गोरखपुरमा भेटवार्ता भएको छ।

## 7. BJP Candidate Attack – West Bengal

पश्चिम बङ्गालको मिदनापुर जिल्लाको झारग्राम संसदीय क्षेत्रका भारतीय जनता पार्टीका उम्मेदवार डा प्रणत टुडुमाथि आज केही उपद्रवीहरूले आक्रमण गरेका छन्। यस आक्रमणमा उनका एक सुरक्षाकर्मी गम्भीर घाइते भएका छन् । पश्चिम बंगालका मुख्य निर्वाचन अधिकारीले यस विषयमा गरिएको कारबाहीबारे प्रतिवेदन मागेका छन्।

## 8. IMD - Weather

पूर्वी-मध्य बंगालको खाडीमा बनेको गहिरो चापीय क्षेत्र आज साँझसम्म चक्रवाती आँधीमा परिणत हुने मौसम पूर्वानुमान महाशाखाले जनाएको छ। विभागका अनुसार चक्रवात रेमाल भोलि मध्यरातसम्म बंगलादेश र पश्चिम बङ्गालको तटीय क्षेत्र पार गरी भीषण चक्रवाती आँधीको रूप लिन सम्भावना रहेको छ । यसका कारण पश्चिम बंगालमा भारी वर्षा हुनसक्छ । उत्तर ओडिशाका केही स्थानमा भारी वर्षा पनि हुनसक्छ। पूर्वोत्तर राज्यका केही क्षेत्रमा भीषण वर्षा हुने चेतावनी जारी गरिएको छ ।

## 9. Papua New Guinea - Landslide

पपुवा न्युगिनीको उत्तरी क्षेत्रमा आएको विनाशकारी पहिरोमा परी तीन सयभन्दा बढी व्यक्तिको मृत्यु भएको आशंका गरिएको छ । राजधानी पोर्ट मोरेस्बीबाट करिब ६०० किलोमिटर उत्तरपश्चिममा रहेको एङ्गा प्रान्तको काओक्लाम गाउँमा हिजो गएको पहिरोमा १,१०० भन्दा बढी घर पुरिएका छन् ।

## 10. Cannes Award

फ्रान्समा जारी ७७ औं कान्स चलचित्र महोत्सवमा अभिनेत्री अनसूया सेनगुप्ता उत्कृष्ट अभिनेत्रीको अवार्ड जित्ने पहिलो भारतीय बनेकी छन्। उनले 'द शेमलेस' चलचित्रका लागि आफ्नो दमदार अभिनयको लागि पुरस्कार जितेकी हुन्। यसअघि, भारतीय चलचित्र एवं टेलिभिजन संस्थान FTII पुणेका विद्यार्थी चिदानन्द एस नाइक र उनको टोलीले महोत्सवमा “Sunflowers were the first one to know” चलचित्रका लागि 'ला सिनेफ' अवार्ड जितेको छ। ७७ औं कान्स चलचित्र महोत्सवमा भारतबाट विभिन्न विधामा धेरै कलाकारहरू सहभागी भएका छन्।

## 11. Para Athletics

पारा एथलेटिक्समा भारतकी सिमरन शर्माले जापानको कोबेमा जारी पारा-एथलेटिक्स विश्व च्याम्पियनसिपमा महिलाको २०० मिटर टी-१२ दौडमा स्वर्ण पदक जितेकी छन् ।

महिला १०० मिटर T35 विधामा भारतकी प्रीथी पालले कांस्य जितिन्, यो उनको दोस्रो पदक हो। यसैगरि नवदीपले पनि आज पुरुष ज्याभलिन श्रो F41 विधामा कांस्य पदक जिते। यी पदकहरूसँगै भारतको कुल पदक सङ्ख्या १७ पुगेको छ, जुन प्रतियोगिताको इतिहासमा अहिलेसम्मकै उच्च हो। यसमा ६ स्वर्ण, ५ रजत र ६ कांस्य पदक रहेका छन् ।

## 12. Badminton – Sindhu

ब्याडमिन्टनमा दुई पटकको ओलम्पिक पदक विजेता पिभी सिन्धु आज मलेसियाको क्वालालम्पुरमा भएको मलेसिया मास्टर्स ब्याडमिन्टनको महिला एकलको फाइनलमा प्रवेश गरेकी छन् । उनले विश्व नम्बर २० थाइल्यान्डका बुसानन ओङ्बामरुङ्फानलाई पराजित गरेकी हुन्। सिन्धुले भोलि फाइनलमा चीनकी झी यी वाङसँग प्रतिस्पर्धा गर्नेछिन् ।

## 13. Archery World Cup

दक्षिण कोरियामा जारी आर्चरी विश्वकपको दोस्रो चरणमा भारतीय महिला कम्पाउण्ड टोलीले स्वर्ण पदक जितेको छ । फाइनलमा ज्योति सुरेखा भेन्नम, प्रनीत कौर र अदिति स्वामीले टर्कीलाई पराजित गर्‍यो। अर्कोतिर मिश्रित टोली अमेिकासँग पराजित भएकोले रजत पदकमै चित्त बुझाउनु परेको थियो ।